

హత్యాశ్చర్యం

లేక

అంతకుడి కూ

నేను మా యింటి గోడ నానుకుని కూచుని “కూరనారి” చదువు కుంటూండగా ఎవరో నన్ను “హల్లో, కే యాన్ గారూ,” అని పిలిచినట్టయింది. నేను వెంటనే కళ్ళు రెండూ గట్టిగా మూసుకుని ఆ పిలిచిన మనిషి ఎవరై ఉంటారా అని తీవ్రంగా ఆలోచనలో పడ్డాను. విన్నగొంతు! ఎక్కడ విన్నానూ? నన్ను “కే యాన్” అని పిలిచే వారెవరూ?

“నేనండీ, భద్రాన్ని! నిద్రపోతున్నారా?”

నాకు మండిపోయింది. ఇంకొక పావుగంట టైమిస్తే నేనే కనుక్కునే వాణ్ణిగా! ఇంతలోనే చెప్పియ్యాలా?

“నువ్వే అయి వుంటావనుకున్నానులే!” అన్నాను కళ్ళు తెరిచి చూస్తూ.

ఇంతలోనే వాడు చేసిన హక్రమం జ్ఞాపకం వచ్చి నాకు భలే కోపం వచ్చింది.

“మళ్ళీ ఏం మొహం పెట్టుకు వచ్చావ్?” అన్నాను.

భద్రం నాకేసి హాశ్చర్యంతో చూసి, “అదేమిటండీ? మధ్య నేనేం చేశానూ?” అన్నాడు.

“ఏం చేసేదేమిటి? నన్ను పోలీసినస్పెక్టరు పిలిచినప్పుడు తీరా నువు వెంట లేక పోతివి.”

“మిమ్మల్ని లాకప్ లోన పెట్టారుగా?”

“ఆ మిష్టరీ ఇంకా తేలలేదు, భద్రం!”

“అందులో మిష్టరీ ఉందా?”

“మిష్టరీ అన్న మిష్టరీయా? అది ఎవరో నా శత్రువులు చేయించిన పని... తరవాత మా బావ వచ్చాడు. ఇనస్పెక్టరుతో విదో చెప్పాడు. ఇనస్పెక్టరు నాతో చాలా మంచిగా మాట్లాడి, ఇక వెళ్ళిరమ్మన్నాడు, ఏవై నా మంచి కేసులు వస్తే నన్ను ట్రంకు చెయ్యమన్నా. చేస్తానన్నాడు నవ్వుతూ. తరవాత నన్ను మా బావ చంపుకు తిన్నాడు. డబ్బేమయింది చెప్పమంటాడు. ‘నా అసిస్టెంటుదగ్గి ర ఉందిలే,’ అన్నా. ‘వాడు కాజేశాడు! ఇంకేముందీ?’ అన్నాడు. ఆయన కసలేం తెలీదు. ఎక్కడన్నా డిటెక్టివు అసిస్టెంటు డబ్బు కాజేస్తారూ?”

“వాళ్ళ కదికూడా చాత్రై యుండాలి, కే యాన్ గారూ!”

“ఇదుగో, నన్ను పరాయివాడల్లే పిలవకూ! ఇతరులు మర్యాద కోసం నన్ను కే యాన్ గారని పిలవనీ. నువు అంత మర్యాద చెయ్యాలి అవసరం లేదు.”

“మరి ఏమని పిలవను?”

“‘గురో’ అను. కావలిస్తే ‘గురోజీ’ అను.”

“అలాగే, గురోజీ!”

“ఇంతకీ ఆ డబ్బేం చేశావ్?”

“డబ్బా? ఏ డబ్బు?”

“నీకు తగని మతిమరుపు. ఆ సదా ప్రసాదం హోటల్లో నేను నీ చేతికిచ్చినది.”

“దాసప్రకాశలో ఇచ్చినదా? అది అప్పుడే పోయిందిగా?”

“పోయిందీ? ఎట్లా పోయిందీ? భద్రంగా వుంచావనుకుంటేనే, భద్రం!”

“అది పిక్కిపాకెట్టయి పోయింది.”

“అంకే?”

“ఎవడో చేతోకేశాడు.”

“అంకే?”

“జేబులో చెయిపెట్టి కాజేశాడు.”

“చెయ్యి అమాంతం పట్టెయ్యలేకపోయినా? నేనువచ్చి వెధవను టిటెక్కును చేసి పారేస్తేవాణ్ణిగా?”

“ఇప్పటికై నా చెయ్యాలిసిందే. ఆదొక మిష్టరీ మన నెత్తి మీద ఉంది... అన్నట్టు మీ నాయన గారు పోయారటగా?”

“అవును, భద్రం. ఆ సంగతి యెట్లా కనిపెట్టావ్?”

“నాక్కూడా కొంచెం డిటెక్కును తెలుసండోయ్, గురోజీ!”

నా అసిస్టెంట్ ప్రయోజనంకై నందురు నాకు చాలా హానంద మేసింది.

“ఇంతకూ మీ నాన్నగారు ఎట్లా పోయిందీ చెప్పారు కారేం?” అన్నాడు భద్రం.

“ఏంలేదు, భద్రం. నాలుగు రోజులు జరం చేసింది. అయిదోరోజు—హతం.”

“క్లూలేమీ లేవా?”

“ఏవో ఇంజక్టునిచ్చారు.”

“ఇంజక స్లుకాదు, గురోజీ...క్లూలు! క్లూలు!”

“అటువంటిదేమీ లేదులే...భద్రం!”

“ఏం, గురో?”

“వ్లాలంటే ఏమిటి?”

“అవి హంతకులను పట్టుకునే ఆధారాలు!”

“భద్రం! ఒక ఆకురంలో అంత ఆర్థం ఉంది చూసేవా? ఎవరి హత్యగురించి నువు మాట్లాడుతున్నావ్?”

“మీ నాన్నగారు పోయారుగద. ఆ విషయమే!”

నేను గజం ఎత్తయినా ఎగిరిపడ్డాను. భద్రం ఒక్కసారిగా నా కళ్ళు విప్పాడు! వొండ్రుపుల్! వొండ్రుపుల్! నారు ఇంత దగ్గిరిగా, మా యింట్లోనే ఒకమనిషి పోతే నేను డిఓక్షను చెయ్యటం ఆలోచించేలేదు. హాశ్చర్యం! హత్యాశ్చర్యం!

“భద్రం! మిష్టరీ! పెద్దమిష్టరీ!”

“కాదండీ మరీ?” అన్నాడు భద్రం కళ్ళు పెద్దవి చేసి.

“భద్రం! భూతద్దం ఆందుకో! కేపు తీయ్యా! ఈ మిష్టరీ అంతు ఇప్పడే తేలుద్దాం.” భద్రం వెంటనే జేబులో చెయ్యిపెట్టి భూతద్దమూ, కేపు తీశాడు.

“ఇవి పిక్కిపాకెట్టు కాలేదా?”

“లేదు. ఇవి పెట్టిన పాకెట్టు పిక్కికాలేదు.” మా నాన్న పోయింది ఉత్తర వేపు గదిలో. భూతద్దం చేతకట్టుకుని ఆ గదికి పరిగెత్తాను. మానాన్న పడుకున్న మంచం ఉండినచోట గోడ మీద భూతద్దం పెట్టి చూసేను. గోడమీద పాకే ఎర్రచీమ పెద్దదిగా కనపడింది.

“భద్రం! భూతద్దంలోంచి చూస్తే వస్తువులు పెద్దవిగా కనబట్టం మిష్టరీయా కాదా?”

“కాదుటండీ మరీ?”

“ఈ గోడమీద-అవేమిటి?—క్లూలు!—ఆవి అంతగా లేవు. ఒక ఎర్రచీమే ఉంది. అది కూడా ఇప్పుడు లేదు. మాయమయింది!”

“పోనీ నేలమీద చూడండి!”

“అసలు ఈకేసు మనచేతికి ఆలస్యంగా వచ్చింది, భద్రం. మానాన్న పోగానే పోలీసులు మనని ట్రంకు చేసినట్టుంటే క్లూలు తెగదొరికేవి!—ఉండు! భద్రం, నోటుబుక్కు తీసి రాసుకో!”

నా ఆనందానికి మేరలేదు. జాగ్రత్తగా వెతికితే క్లూలు దొరక్కపోవు.

“రాసుకో భద్రం! కంటికి ఆక్షుగాలు కనిపిస్తూనే ఉన్నాయి గాని, ఎందుకన్నా మంచిది, భూతద్దంతో చూస్తూ చదువుతాను. నుపు రాసుకుంటూండు. ‘చే!’—రాశావా?”

“రాశానండి.”

“తరవాతది, ‘యాన్’—రాశావా? ఆ తరవాతది ‘ఎ’. అంతే. ఇంకేమీలేదు. అంతరు డిక్కడ తన పేరు రాసి వెళ్ళాడు. భద్రం, వాడు ఎటుగా పరారీ అయి వుంటాడంటావు?”

“ఈ గదికి ఉన్న ఒక్కవాకిలీ. ఇదుగో ఈ వాకిట్లోనించే పోయిఉంటాడు. అవతలి గది ఎవరిది గురో?”

“నాదే భద్రం!”

“హరి నీ—”

“హాశ్చర్యం! అంతకుడు నా గదిలోకే వచ్చాడన్నమాట! నేనావేళకు గదిలోనే ఉండి ఉండవచ్చు!...భద్రం! రివాల్యరు పైకితియ్యి!”

“నాదగ్గర రివాల్యరు లేదు గురోజీ!”

“చంపేశావ్! వాడింకా నా గదిలోనే ఉన్నాడేమో! రివాల్యరు లేందీ ఎట్లా పట్టుకుంటాం వాణ్ణి?”

భద్రం నాకేసి అదో మాదిరిగాచూసి, “వాడు అనేస్తున్నారు గురో! అప్పుడే మగవాడని తేలి పోయిందా ఏం? ఆడ దెందుక్కా గూడదూ?” అన్నాడు.

నేను మళ్ళీ గజమెత్తు ఎగిరి పడ్డాను. నా నోట మాట రాలేదు. వొణుకుతున్న గొంతుతో “మా అమ్మే అయి ఉంటుందంటావా?” అన్నాను.

భద్రం నిష్కర్షగా “డిపెక్టివుడు తల్లీ, తండ్రీ అని ఉండ కూడదు గురూ!” అన్నాడు.

“బాగా చెప్పావు భద్రం!” అన్నాను గుటకజేస్తూ. “ఎందు కన్నా మంచిది. ఆ పక్కగదిలో ఆంతకులున్నదీ లేనిదీ చూసి, లేకపోతే మా ఆమ్మను ప్రశ్నిద్దాం. కొంచెం గదిలోకి తొంగి చూడు!” అన్నాను.

భద్రం అడుగులో అడుగు వేసుకుంటూ వాకిలి దాకా వెళ్ళి నా గదిలోకి తొంగిచూశాడు. వాడు మళ్ళీ నాకేసి చూసినప్పుడు వాడిమొహాన నెత్తి వాటు వేస్తే కత్తిచుక్కలేదు.

వాడు నా చెవిదగ్గర నోరుపెట్టి రహస్యంగా, “గురోజీ, గదిలో ఎవరో వ్రై!” అన్నాడు.

నా వెనుకే రమ్మని వాడికి సవుజ్జు చేసి అడుగులో అడుగు వేసుకుంటూ, వెళ్ళి “హాండ్స్ హాప్!” అని అరిచాను.

ఆ మనిషి వొంగివున్నదల్లా లేచి నిలబడి నాకేసి తిరిగి, “అదేమిటా, నాయనా?” అన్నది. నా హాశ్చర్యం విమని

చెప్పను? ఆమె ఎవరోకాదు, నా తల్లి! కాని తప్పదు! విచారణ జరిపి తీరవలిసిందే.

“ఎమి చేస్తున్నావిక్కడ?” అని అనుమానితు రాల్పడిగాను.

“నీ బట్టలేరా, బాబూ! మూటగట్టుతున్నా, ఇవాళేగా చాకలి వస్తాడూ?” అన్నది.

“వీల్లేదు!” అని అరిచా. తరవాత గొంతు తగ్గించి, “ఈ కేసు తేలేవరకూ ఏ వస్తువూ కదిలించబానికి వీల్లేదు. నేను నిన్ను కొన్ని ప్రశ్నలడగాలి చెప్పి! ఈ హత్యగురించి నీకు ఏమేమి తెలుసో దాచకుండా చెప్పకురా!” అన్నాను.

“ఎడవకపోయావ్?” అంటూ అవిడ అవతలికి వెళ్ళిపోయింది.

నేను ఇప్పుడేం చెయ్యాలో? అనుమానితురాలు ఎక్కడన్నా డిటెక్టివ్ తో ఇట్లా మాట్లాడటం ఉందా? అసలు డిటెక్టివు పుస్తకాలు చదవకపోవటం చిక్కె అయింది.

“భద్రం, ఏం చెయ్యాలిప్పుడు?” అన్నాను.

“ఆ బట్టల మూటలో క్లూ లుంటాయి, గురో!”

“ఎంత బాగా చెప్పావు, భద్రం?” అంటూ విప్పాను. ఒక చొక్కా చేతికి దొరికింది.

“రాసుకో భద్రం. షర్టు, సహంచేతులు. మూడు బొత్తాములు! కుడి మోచేతి దగ్గర చిరుగు. హా! దొరికాడు! కాలర్ మీద ‘కే యాస్. ఏ.’ అని రాసిఉంది. దస్తూరి ఎవరిదో తరవాత చూడవచ్చు. రాసుకో, భద్రం! చొక్కా చేతిపొడగు ఆరున్నర అంగుళాలు. చొక్కా పొడుగు 24 అంగుళాలు!...ఎం, భద్రం, కేసు విడుతున్నది కాదూ? అంతకుడు ఈ గదిలో నించి ఎట్లా బయటికి పోయి ఉంటాడంటావు? కిటికీలో నుంచి పోలేడు.

చువ్వలున్నాయి... ఇదిగో ఈ దొడ్డి వాకిలి గుండా పోయిందాళి.
ఆవునా?”

“ఆవును, గురో!”

“దొడ్డి విమన్నా క్లాలు దొరుకుతాయంటావా?”

“హత్య జరిగి ఎంత కాలమయింది. గురో?”

“మాసికం కూడా అయిపోయిందిగా?”

“అయితే లాభంలేదు, గురో!”

“కేసు పోనివ్వటమే? ఎంత మాత్రం వీల్లేదు. నా బొందిలో
ఊపిరుండగా... భద్రం! వొండ్రువుల్!”

“ఏమిటి, గురో?”

“కుక్కలు!”

“ఏవి, గురో?”

“ఎక్కడ బడితే అక్కడే ఉన్నాయి. భద్రం! మా యింటి
పక్కనే చెవులు లేని కుక్క ఒకటుంది. వీధి చివర ఇంకో తెల్ల
కుక్కంది. చాలావా?”

“చాలకేం, గురోజీ?... ఎందుకనీ?”

“భద్రం, మొత్తానికి అసిస్టెంటు వసిపించావు. నీది మట్టి
బుర్ర!”

“అంతే మరి! కుక్కల్ని పెంచుదా మంటారా?”

“కామరా! వాటిని ఉపయోగించి అంతమణ్ణి పట్టుకుందాం!”

“అదా గురో? దానికి ఊర కుక్కలేం లాభం? నాతి
కుక్క లైతే—”

“విడిశావ్, అన్ని కుక్కలూ వాసన పడతాయి. చూస్తావేం?
వెంటనే వెళ్ళి రెండు కుక్కల్ని పట్టుకురా. మిగిలిన డిశెక్టు
నంతా నేను చేస్తాను.”

అంతకుణ్ణి సమీపిస్తున్న కొద్దీ డిఁక్కివుకు కలిగే అనందం మామూలు మనిషి ఊహింపలేడు. ఇది నా జీవితంలో మొదటి కేసని చెప్పవచ్చు. మా నాన్న జబ్బుచేసి చచ్చిపోయాడని లోకమంతా అనుకుంటున్నది. ఆది హత్య అని నాకూ భద్రానికి మాత్రమే తెలుసు. రెండు నిమిషాలలో భద్రం కుక్కలతో సహా వస్తాడు. కుక్కలు మమ్మల్ని సూటిగా అంతకుల దగ్గిరికి తీసుకు పోతాయి. పోలీసిన స్పెక్టరుకు ఢంగదిరిపోవాలె, ఈ దెబ్బతో! రేపట్నంచీ మనచుట్టూ కుక్కలాగా తిరుగుతాడు. ఎక్కడెక్కడ వి హత్యలు జరిగినా సరే, చచ్చినట్టు ఇనస్పెక్టర్లంతా నన్ను ట్రంకు చెయ్యాలిందే!

అడుగో! భద్రం వచ్చేశాడు. ఎక్కణ్ణింఛీ ఒక మచ్చల కుక్కను తెచ్చాడు.

“విం, భద్రం? ఇంకో కుక్కెదీ?” అన్నాను.

“విం చెయ్యను, గురో. మొత్తం మూడుకుక్కల్ని పట్టా. ఒకటి చిక్కితే ఒకటి పారిపోయింది. ఒకటి చాలదా?” అన్నాడు.

“ఒక్క కుక్కతో అంతకుణ్ణి ఎక్కడన్నా పడతారా? రెండు కుక్కలు చెరొక క్లూ పట్టుకుని చెరొకదారీ పట్టాయనుకో. అది మరింత ప్రశ్నలు కాదా? మనం ఇద్దరం ఉంటేమి. చెరొక కుక్కవెంటా పోవచ్చు. కాదా?”

“నిజమే అనుకో, గురో. విం చెయ్యను? ముందు దీనికి ఒక క్లూ అందించి, ఆ తరవాత ఇంకో క్లూ అందీస్తాం. పని జరగాలి గద!”

“సరే పవ!” అంటూ నా గదిలోకి దారి తీశాను. మచ్చల కుక్కను పట్టుకుని నా వెనకే నీడలాగా భద్రం వచ్చాడు. గుడ్డల మూట కుక్కకు వాసన చూపించి, “భద్రం, దాన్ని వదిలెయ్యి!”

అన్నాను. భద్రం వదిలిపెట్టిన మరుక్షణం అది తోక అడించు కుంటూ గది బయటికి పోయింది. ఎంతో ఆశతో మేం దాన్ని వెంబడించాం. అది నేరుగా వంటింటోకి పోయింది.

మేం వంటింటి వాకిలిదగ్గిరికి వెళ్లేసరికి మా అమ్మ కూడా వచ్చింది.

“గురో, ఆ తప్పేలాలో క్లూలుగాని లేవుగద ?” అని భద్రం అనేటంతలో మా అమ్మ, “ఛీ! ఛీ! మాలకుక్క !...నీ నోరు పడా!” అంటూ చేతిలో ఉన్న కట్టెపేడతో కుక్క వీపున ఒక్కటి పెట్టింది. అది కుంయోమని అరుస్తూ మా పక్కగా బయటికి దూసుకున్నది.

డిటెక్షనంతా పాడయిపోయినందుకు నేను విచారిస్తుంటే మా అమ్మ, “షూకేం కళ్ళులేవూ? అన్నం తప్పాలాలో అది మూతి పెట్టి తింటుంటే అట్లా చూస్తూ నుంచుంటారేం పొయ్యేకాలం?” అని మమ్మల్ని తిట్లు లంకించుకుంది.

ఇవతలికి వచ్చాక నేను భద్రంతో, “మన కుక్కను మా అమ్మ ఎందుకు కొట్టిందంటావ్ ?” అని అడిగాను.

“అనుమానించాల్సిందే, గురో!” అన్నాడు భద్రం.

“ఎమైనా మనం ఇటువంటి హవాంతరాలకు సిద్ధంగా ఉండాల్సిందే. నువ్వువెళ్ళి ఆ కుక్కను మళ్ళీ పట్టుకురా!” అన్నాను.

భద్రం వెళ్ళాడు. వాడు వచ్చేలోగా నేను కేసు నెమరు వేసుకున్నాను. ఆ పొడి అక్షురాలు చిరపరిచితంగానే ఉన్నాయి. ఊటలో గుడ్డలు కూడా బాగా ఎరిగున్నవిగానే ఉన్నాయి. ఆ చిరుగు! దాన్ని నేను ఎన్నోసార్లు చూసినట్టు :జ్ఞాపకం!... నెత్తురు మరకలేవీ గుడ్డలమీద లేక పోవటం నేను గమనిం

చకపోలేదు. ఇటువంటి కేసు నేను ఏ పుస్తకంలోనూ చూడలేదు. ఇద్దరు అనుమానితులు. అందులో ఒకతె డిపెక్టివు తల్లి. రెండోవాడు ఎవడైనా కానీ, డిపెక్టివుకు బొత్తిగా అపరిచితుడు కాడు. వాడు ఎవడు? ఆలోచనతో బుర్ర వేడెక్క సాగింది.

ఇంతలో భద్రం తిరిగివచ్చాడు.

“కుక్కవిడి, భద్రం?”

“ఇక అది నాకు చిక్కదు, గురో! నన్ను అంతదూరాన చూసే అది పారిపోతున్నది. మీరు చూస్తే ఒకచెయ్యి చూడండి!” అన్నాడు భద్రం.

ఎవరివల్లా కాని పనులు చెయ్యటానికే గదా డిపెక్టివుంట! నేను బయలుదేరాను. బయటికి వెళ్ళాను. ఆడుగులో అడుగు వేసుకుంటూ వీధిఅంతా తిరిగి చివరకు కుక్కను పసికట్టాను. అది నన్ను చూడలేదు. వెనకగా వెళ్ళి దానిమీద పడి పట్టుకున్నాను. మరుక్షణం సినిమాలో ఒక స్క్రీనుపోయి ఇంకో స్క్రీను వచ్చినట్టుగా అది నన్ను కరిచి పారిపోయింది.

నేను హత్యాశ్చర్యంగా నిలబడ్డాను. నాకంతా అర్థమైపోయింది. నేనే అంతకుండా కుక్క పోలేసింది! దుక్క పొర పడదు! ఆ గోడమీది పొడిఅక్షరా లెవరివి? నావి కావా? ఆ మూటలో షర్టు నాది కాదా?

దొరికిపోయిన అంతకుడి మనస్సు ఎట్లా ఉంటుందో నాకు అప్పుడర్థమయింది. బరువెక్కిన గుండెతో ఇంటికి తిరిగి వెళ్ళాను.

“విం, గురో? కుక్కేదీ?” అన్నాడు భద్రం.

“దాని పని అది చేసేసింది. అంతకుండా దొరికాడు!” అన్నాను.

“ఎడి?” అన్నాడు భద్రం, చుట్టూ వెతుకుతూ.

“నేనే ఆ అంతకుణ్ణి!” అన్నాను భద్రం కళ్ళలోకి సూటిగా చూస్తూ.

“హా తైరీ—”

“కేసు ముగిసింది. ఇప్పుడు నీ సందేహాలు అడుగు - సమాధానాలు చెబుతాను” అన్నాను గంభీరంగా.

“క్లూ లేవీ?” అన్నాడు భద్రం.

“కే యాన్ ఏ, అంటే ఎవరు?”

“హా తైరీ—”

“ఆ మూటలో చొక్కా తెచ్చి నాకు తొడిగి సరిపోతుందో లేదో చూడు” అన్నాను.

నేను చొక్కా తొడుక్కున్నాక భద్రం హాశ్చర్యానికి హంతు లేదు.

“కేసయితే తేలపోయిందిగాని యిప్పుడేంటి చెయ్యటం?” అన్నాడు భద్రం.

“వెళ్ళి ఇనస్పెక్టరుతో చెప్పేస్తాను!”

“రైట్!” అన్నాడు భద్రం.

ఇనస్పెక్టరు నే చెప్పినదంతా శ్రద్ధగా విన్నాడు. చివర కాయన నన్ను భుజింపూద తట్టుతూ, “నీలాంటి డిటెక్టివును నే నెక్కడా చూడలేదు” అన్నాడు.

“మా అమ్మ కూడా ఒక అసుమానితురాలని మీరు మరిచి పోతున్నట్టుంది” అని ఆయనతో అన్నాను గంభీరంగా.

“ఛీఛీ! ఎబ్బెప్పే!” అన్నా డాయన.

“మీకు నా చాతనయిన సహాయం చేశాను. ఆ పైన కేసు కండక్టరు ఎలా చేసేదీ మీదే భారం” అన్నాను.

సరిగా సమయానికి కాపు సారా కేసాకటి వచ్చింది.

“నాకు అర్జంటు పని ఉంది. మీరు ఇప్పటికి ఇంటికి వెళ్ళండి. మళ్ళీ మీతో పనిపడ్డప్పుడు నేనే పిలిపిస్తాను!” అన్నాడు ఇనస్పెక్టరు.

“ఎప్పుడు కావాలన్నా నా సహాయం ఉండనే ఉంటుంది!”

“ఛీ ఛీ! ఎబ్బే!” అన్నా డాయన మర్యాదగా.

నేను తేలికైన హృదయంతో ఇంటికి తిరిగి వచ్చాను. నా మొదటి కేసు! వొండు ఫుల్! వొండ్రుఫుల్!

